



ವೇದ ಸುಳ್ಳಾದರೂ ಗಾದೆ ಸುಳ್ಳಾಗದು

■ ವೀಣಾ ಶಂಕರ್, ಬೆಂಗಳೂರು

ಕಲೆ: ಸಂತೋಷ್ ಸಸಿಹಿತ್ತು

ವೆಂಕಜ್ಜಿ ಮನೆಯ ಅಂಗಳದಲ್ಲಿ ಕುಳಿತು ದಿನ ಪತ್ರಿಕೆ ಓದುತ್ತಿದ್ದರು. ಒಳಗಡೆ ಹಜಾರದಲ್ಲಿ ಅಂಜಲಿ ಮತ್ತು ಆನಂದ ಟಿವಿ ರಿಮೋಟಿಗಾಗಿ ಜಗಳ ಮಾಡುತ್ತಿದ್ದರು. ಅದುಗೆ ಮನೆಯಿಂದ ಹೊರಗೆ ಬಂದ ಅಪರ್ಣಾ ಇಬ್ಬರಿಗೂ ಎರಡೆರಡು ಏಟು ಕೊಟ್ಟು 'ಈ ರಜಾ ಯಾಕಾದ್ರೂ ಬರುತ್ತೋ? ಆಚೆಗೆ ಆಟಕ್ಕೆ ಕಳುಹಿಸೋಣ ಅಂದ್ರೆ ರಣಬಿಸಿಲು. ಯಾವಾಗ್ಲೂ ಟಿವಿ ನೋಡೋದೆ ಕೆಲಸಾನೆ? ಓದುವುದು ಅಭ್ಯಾಸ ಮಾಡ್ಕೊಳ್ಳಿ ಅಂದ್ರೆ ನಿಮುಾಗಲ್ಲ. ಅನೇಕ ಲೇಖಕರು ಬರೆದಿರುವ ಮಕ್ಕಳ ಪುಸ್ತಕ ತರಿಸಿ ಕೊಟ್ಟಿದ್ದೀನಿ. ಕೊತ್ಕೊಂಡು ಓದುವ ಅಭ್ಯಾಸ ರೂಢಿಸಿಕೊಳ್ಳಿ ಅಂದರೆ ಅರ್ಥ ಆಗಲಾರಾ? ಅಜ್ಜಿ ನೋಡಿ. ರಾಮಾಯಣ, ಮಹಾಭಾರತ ಪುಸ್ತಕಗಳನ್ನು ಓದಿ ನಿಮಗೆ ಎಷ್ಟು ಕಥೆಗಳನ್ನು ಹೇಳಾರೆ. ಯಾವಾಗಲೂ ಒಳ್ಳೊಳ್ಳೆಯ ಮಾತು ಹೇಳುತ್ತಾ ಇರಾರೆ' ಅಂದಾಗ ಅಂಜಲಿ, 'ಅಮ್ಮಾ, ಓದುವಾಗ ಸುಮ್ಮನೆ ಓದುತ್ತಾ ಇದ್ದೆ ನಿನ್ನೆ ಬರುತ್ತೆ, ಏನಾದರೂ ತಿಂಡಿ ತಿನ್ನಾ ಓದ್ಬೇಕು ಕೊಟ್ಟೆ, ತಿಂತಾ ಓದ್ಕೊಡೋವಿ' ಅಂದಳು.

ಅಪರ್ಣಾ, 'ನಿಮ್ಮ ತಿಂಡಿ ಹೊಂಚಿ ಸಾಕಾಯ್ತು

ನಗೆ' ಎಂದಾಗ ವೆಂಕಜ್ಜಿ ಒಳಗೆ ಬಂದು 'ಅಯ್ಯೋ... ಬಿಡೆ ಅಪರ್ಣಾ, 'ಮಳೆ ಬಂದ್ರೆ ಕೇಡೇ, ಮಕ್ಕಳು ಉಂಡ್ರೆ ಕೇಡೇ' ಅಂತಾರೆ. ಚಕ್ಕುಲಿ, ಕೋಡುಬಳೆ ಮಾಡಿ ಇಟ್ಟಿದೀನಲ್ಲ ಕೊಡು ತಿನ್ನಳ್ಳಿ. ಮಕ್ಕಾ, ನಿಮ್ಮಮ್ಮ ಹೇಳಿದ್ ಮಾತು ಸರಿ. 'ಬುದ್ಧಿವಂತ ಬರೀತಾನೆ, ವಿವೇಕಿ ಅರಿತಾನೆ' ಎನ್ನುವಂತೆ ನಾವು ಓದುವ ಅಭ್ಯಾಸ ಬೆಳೆಸಿಕೊಂಡರೆ ಒಳ್ಳೆಯದು. 'ದೇಶ ಸುತ್ತು, ಇಲ್ಲಾ ಕೋಶ ಓದು' ಅಂತಾರೆ. ನಿಮ್ಮಪ್ಪ ಈಗ ಹೊಸ ಮನೆ ಕಟ್ಟಿದ್ದಾನೆ ದುಡ್ಡು ಜಾಸ್ತಿ ಖರ್ಚು ಆಗಿದೆ, ಈ ವರ್ಷ ಬಿಸಿಲು ಹೆಚ್ಚಾಗಿದೆ ಆದ್ದರಿಂದ ಟೂರ್ ಗೀರ್ ಏನೂ ಇಲ್ಲ. 'ಹಾಸಿಗೆ ಇವಷ್ಟು ಕಾಲು ಚಾಚು' ಅನ್ನುವಂತೆ ಇರುವುದರಲ್ಲಿ ಸಂತೋಷದಿಂದ ಇರಬೇಕು. ಸ್ವಲ್ಪ ಕೋಡ್ಡಳೆ, ಚಕ್ಕಿ ಹಾಕೊಂಡು ತಿನ್ನಿ. 'ಕುಂಬಾರನಿಗೆ ವರುಷ, ದೊಣ್ಣೆಗೆ ಒಂದು ನಿಮಿಷ' ಅನ್ನೊ ಹಾಗೆ ಎಲ್ಲಾ ಇವತ್ತೇ ತಿಂದು ಖಾಲಿ ಮಾಡ್ಬೇಡಿ. ನಾನು ಈ ಸೆಕೆಲಿ ನಿಮಗೆ ಒಂದು ವಾರಕ್ಕೆ ಆಗುವಷ್ಟು ತಿಂಡಿ ಮಾಡಿ ಇಟ್ಟಿದೀನಿ' ಎಂದಳು.

ಆಗ ಆನಂದ, 'ಅಜ್ಜಿ, ನಿಮ್ಮ ಮಾತು ಚೆನ್ನಾಗಿತ್ತು. ಅದೇನೂ ಮಧ್ಯೆ ಮಧ್ಯೆ 'ಕೋಟ್', ಅಂದರೆ ಹೊಸ ನುಡಿಗಟ್ಟುಗಳನ್ನು ಹೇಳುತ್ತಾ ಇದ್ದಲ್ಲಾ ಅದು ನನಗೆ ಅರ್ಥವಾಗಲಿಲ್ಲ' ಅಂದಾಗ, ವೆಂಕಜ್ಜಿ, 'ಹೌದು ಮಕ್ಕಳೇ... 'ಅಮ್ಮನ ಮನಸ್ಸು

ಬೆಲ್ಲದ ಹಾಗೆ. ನಿಮ್ಮ ಒಳ್ಳೇದಕ್ಕೆ ನಿಮ್ಮಮ್ಮ ಬೈತಾಳೆ. 'ಗಿಡವಾಗಿ ಬಗ್ಗಿದ್ದು, ಮರವಾಗಿ ಬಗ್ಗೀತೆ' ಎನ್ನುವಂತೆ ಚಿಕ್ಕ ವಯಸ್ಸಿನಲ್ಲೇ ನಿಮ್ಮನ್ನು ತಿದ್ದುತ್ತಿದ್ದಾಳೆ. 'ಅಂಕೆ ಇಲ್ಲದ ಕಪಿ ಲಂಕೆಯನ್ನು ಸುಟ್ಟಿತಂತೆ' ಎನ್ನುವ ಹಾಗೆ ನಿಮ್ಮನ್ನು ಸ್ವತಂತ್ರವಾಗಿ ಬಿಡಲು ಸಾಧ್ಯವಿಲ್ಲ. ಬನ್ನಿ ಅಂಗಳದಲ್ಲಿ ಕುಳಿತು ಮಾತನಾಡೋಣ' ಎಂದು ಅಂಗಳದಲ್ಲಿ ಬಂದು ಕುಳಿತರು.

ವೆಂಕಜ್ಜಿ, 'ಮಕ್ಕಳೇ... ನಾನು ಮಧ್ಯೆ ಮಧ್ಯೆ ಹೇಳಿದ ಮಾತುಗಳನ್ನು ಗಾದೆಗಳು ಎನ್ನುತ್ತಾರೆ. ಹಿರಿಯರ ಅನುಭವದಿಂದ ಹುಟ್ಟಿಕೊಂಡ ವಾಕ್ಯಗಳೇ ಗಾದೆಗಳು. 'ವೇದ ಸುಳ್ಳಾದರೂ, ಗಾದೆ ಸುಳ್ಳಾಗದು' ಎಂಬ ನಂಬಿಕೆ ಇದೆ. ಗಾದೆಯು ಸಾರ್ವಕಾಲಿಕ ಮೌಲ್ಯಕ್ಕೆ ಸಾಕ್ಷಿಯಾಗಿದೆ. ಇಂತಹ ಗಾದೆಗಳನ್ನು ನಾನು ಮಾತನಾಡುವಾಗ ಸಾಕಷ್ಟು ಉಪಯೋಗಿಸುತ್ತೇನೆ. ಇಂದಿನಿಂದ ನೀವು ಅವುಗಳನ್ನು ಬರೆದಿಟ್ಟುಕೊಳ್ಳಿ. 'ಹನಿ ಹನಿಗೂಡಿದರೆ ಹಳ್ಳ ತೆನೆತೆನೆಗೂಡಿದರೆ ಬಳ್ಳಿ' ಎನ್ನುವಂತೆ ಹೆಚ್ಚು ಹೆಚ್ಚು ಗಾದೆಗಳನ್ನು ಸಂಗ್ರಹಿಸಿ ಪುಸ್ತಕ ಮಾಡಿ' ಎಂದಳು.

'ನಾವು ರಜೆಯಲ್ಲಿ ಹೇಗೆ ಕಾಲ ಕಳೆಯಬೇಕು? ಶಾಲೆ ಇದ್ದರೆ ಚೆನ್ನ' ಎಂದು ಆನಂದ ಹೇಳಿದ. ಅಜ್ಜಿ, 'ರಜೆಯಲ್ಲಿ ಶಾಲಾ ಕೆಲಸ ಇರುವುದಿಲ್ಲ.